

چینی وزیر اعظم سے ہندوستان کے وزیر اعظم کی فون پر گفتگو

29 مئی، 2014

آج دوپہر چین کے وزیر اعظم عزت مآب جناب لی کینگ نے ہندوستان کے نو منتخب وزیر اعظم نریندر مودی کو فون کر کے ان سے گفتگو کی۔ چینی وزیر اعظم نے وزیر اعظم نریندر مودی کو حالیہ عام انتخابات میں شاندار کامیابی پر مبارکباد پیش کی اور چینی حکومت کی اس خواہش کا اظہار کیا کہ وہ دونوں ممالک کے مابین بہتر تعلقات بنانے کی خواہاں ہے۔

وزیر اعظم نریندر مودی نے جناب لی کے تہنیتی پیغام پر ان کا شکریہ ادا کیا۔ اس بات کے پیش نظر کہ چین ہندوستان کی خارجہ پالیسی میں ہمیشہ سرفہرست رہا ہے، وزیر اعظم نے اس بات کی طرف اشارہ کیا ان کی حکومت چین کے ساتھ تعاون اور اسٹریٹجک تعلقات کے لیے تمام صلاحیتوں کو استعمال کرنے کے لئے پُر عزم ہے اور ترقیاتی مقاصد اور عوام کے طویل مدتی فوائد کے پیش نظر دوطرفہ تعلقات کے تمام نمایاں مسائل سے نمٹنے کے لئے چینی حکام کے ساتھ مل کر کام کرنے کے خواہاں ہے۔ انہوں نے دونوں ممالک کے مابین شاندار اقتصادی تعلقات کا خیر مقدم کیا۔

دونوں سربراہوں نے اس بات پر اتفاق کا اظہار کیا کہ دونوں ملکوں کے درمیان مسلسل رابطہ رہے گا۔ وزیر اعظم نریندر مودی نے لی کینگ کے توسط سے چین کے صدر زی جنپنگ کو اس سال ہندوستان آمد کی دعوت دی۔ ہندوستان کا وزیر اعظم بننے کے بعد نریندر مودی کی چین کے وزیر اعظم لی کینگ کے ساتھ فون پر گفتگو کسی بھی غیر ملکی سربراہ کے ساتھ پہلی گفتگو ہے۔

نئی دہلی،

29 مئی، 2014